

**മധുരമായ കുട്ടികളെ, ഈ പതീത ലോകം ഒരു പഴയ ഗ്രാമമാണ്, ഇത് നിങ്ങൾക്കിരിക്കാൻ യോഗ്യമല്ല. നിങ്ങൾക്കിപ്പോൾ പുതിയ പാവനലോകത്തിലേക്ക് പോകണം.**

**ചോദ്യം-** ബാബ തന്റെ കുട്ടികൾക്ക് ഉന്നതിക്കുള്ള ഏതൊരു യുക്തിയാണു പറഞ്ഞു തരുന്നത്?

**ഉത്തരം-** കുട്ടികളെ, നിങ്ങൾ ആജ്ഞാകാരിയായി മാറി ബാബയുടെ മതപ്രകാരം നടന്നുകൊണ്ടിരിക്കൂ. ബാപ്ദാദ രണ്ടുപേരും ഒരുമിച്ചുണ്ട്. അതിനാൽ ദാദ പറയുന്നതിലൂടെ എന്തെങ്കിലും നഷ്ടമുണ്ടാവുകയാണെങ്കിൽ ബാബയാണ് അതിന്റെ ഉത്തരവാദി, എല്ലാം ബാബ ശരിയാക്കി തരും. നിങ്ങൾ നിങ്ങളുടെ മതം എടുക്കാതിരിക്കൂ. ശിവബാബയുടെ മതമാണെന്ന് മനസ്സിലാക്കി നടക്കുകയാണെങ്കിൽ വളരെ ഉന്നതിയുണ്ടാകും.

**ഓം ശാന്തി-** ആദ്യമാദ്യം മുഖ്യമായ കാര്യം ആത്മീയ അച്ഛൻ ആത്മീയകുട്ടികൾക്ക് മനസ്സിലാക്കി തരികയാണ്, നിങ്ങൾ ആത്മാവാണെന്ന നിശ്ചയം ചെയ്യൂ, ഒപ്പം ബാബയെ ഓർമ്മിക്കൂ, എങ്കിൽ നിങ്ങളുടെ എല്ലാ ദുഃഖവും ദുരെയൊക്കും. ആ ലോകത്തിലുള്ളവർ ആശീർവദിക്കാറുണ്ടല്ലോ. ഈ ബാബയും പറയുകയാണ്, കുട്ടികളെ നിങ്ങളുടെ എല്ലാ ദുഃഖവും ദുരെയൊക്കും. കേവലം സ്വയത്തെ ആത്മാവാണെന്നു മനസ്സിലാക്കി ബാബയെ ഓർമ്മിക്കൂ. ഇത് വളരെ സഹജമാണ്. ഇത് ഭാരതത്തിലെ പ്രാചീന സഹജ രാജയോഗമാണ്. പ്രാചീനമാണെങ്കിലും സമയമുണ്ടായിരിക്കുമല്ലോ. പണ്ട് പണ്ട്.... ഇത് എത്രയാണ്. ബാബ മനസ്സിലാക്കിതരുകയാണ് പൂർണ്ണമായും 5000 വർഷങ്ങൾക്കു മുമ്പ് ഈ രാജയോഗം പഠിപ്പിച്ചിട്ടുണ്ടായിരുന്നു. ഇത് ബാബയ്ക്കല്ലാതെ മറ്റാർക്കും മനസ്സിലാക്കിത്തരാനും സാധിക്കില്ല, കുട്ടികൾക്കല്ലാതെ മറ്റാർക്കും മനസ്സിലാക്കാനും സാധിക്കില്ല. ആത്മാവായ കുട്ടികളും പരമാത്മാവായ ബാബയും വളരെ കാലം വേറിട്ടിരുന്നു എന്നു പാടാറുണ്ട്..... നിങ്ങൾ ഏണിപ്പടി ഇറങ്ങിയിറങ്ങി പതീതമായി മാറി, ഇതു ബാബ തന്നെയാണ് പറയുന്നത്. ഇപ്പോൾ നിങ്ങൾക്ക് ഓർമ്മ വരുന്നുണ്ട്. അല്ലയോ പതിത പാവനാ എന്നു പറഞ്ഞ് എല്ലാവരും നിലവിളിക്കുന്നുണ്ട്..... കലിയുഗത്തിൽ പതീതർ തന്നെയാണുണ്ടാവുക. സത്യയുഗത്തിൽ പാവനമായവരും. അത് പാവന ലോകം തന്നെയാണ്. ഈ പതീത പഴയ ലോകം വസിക്കാൻ യോഗ്യമല്ല. പക്ഷെ മായയുടെ പ്രഭാവം ചെറുതൊന്നുമല്ല. ഇവിടെ നോക്കുകയാണെങ്കിൽ 100-150 നിലകളുള്ള വലിയ വലിയ കെട്ടിടങ്ങളെല്ലാം ഉണ്ടാക്കുന്നുണ്ട്. ഇതാണ് മായയുടെ ഷോ എന്നു പറയുന്നത്. മായയുടെ ആകർഷണം ഇങ്ങനെയാണ്, സ്വർഗത്തിലേക്ക് പോകാമെന്നു പറയുമ്പോൾ പറയും ഞങ്ങൾക്ക് ഇതു തന്നെയാണു സ്വർഗം. ഇതിനെയാണ് മായയുടെ തീവ്രത എന്നു പറയുന്നത്. പക്ഷേ നിങ്ങൾ കുട്ടികൾക്കറിയാം ഇതൊരു പഴയ ഗ്രാമമാണ്. ഇതിനെയാണ് പറയുന്നത് നരകം. പഴയ ലോകത്തെക്കാളും ഘോര നരകം. സത്യയുഗത്തെയാണ് സ്വർഗമെന്നു പറയുന്നത്. എല്ലാവരും ഇതിനെ വികാരി ലോകമെന്നാണ് പറയുന്നത്. സ്വർഗമായിരുന്നു നിർവികാരീ ലോകം. സ്വർഗത്തെ നിർവികാരീ ലോകമെന്നും നരകത്തെ വികാരീ ലോകമെന്നും പറയുന്നു. ഇത്രയും സഹജമായ കാര്യമായിട്ടു പോലും ഒരാളുടെ ബുദ്ധിയിലും എന്തുകൊണ്ട് വരുന്നില്ല. മനുഷ്യർ എത്ര ദുഃഖികളാണ്. എത്ര യുദ്ധവും വഴക്കുകളുമാണ് നടന്നു കൊണ്ടിരിക്കുന്നത്. ഓരോ ദിവസം കൂടുതലും ഇങ്ങനെയുള്ള ബോംബുകളാണുണ്ടാക്കുന്നത് ഇതിലൂടെ മനുഷ്യരെല്ലാം ഇല്ലാതാകുന്നു. എന്നാൽ ഇപ്പോൾ എന്താണ് ഉണ്ടാകാൻ പോകുന്നതെന്ന് തുച്ഛ ബുദ്ധിയായ മനുഷ്യർ മനസ്സിലാക്കുന്നില്ല. ബാബയ്ക്കല്ലാതെ മറ്റാർക്കും ഈ കാര്യങ്ങൾ മനസ്സിലാക്കി തരാനും സാധിക്കില്ല, എന്താണ് നടക്കാൻ പോകുന്നതെന്ന്. പഴയ ലോകത്തിന്റെ വിനാശമുണ്ടാകണം പുതിയ ലോകത്തിന്റെ സ്ഥാപന ഗുപ്തമായി നടന്നു കൊണ്ടിരിക്കുകയാണ്.

നിങ്ങൾ കുട്ടികളെ പറയുന്നത് ഗുപ്ത യോദ്ധാക്കൾ എന്നാണ്. നിങ്ങൾ യുദ്ധം ചെയ്തു കൊണ്ടിരിക്കുകയാണെന്ന് ആരെങ്കിലും മനസ്സിലാക്കുന്നുണ്ടോ. 5 വികാരങ്ങളുമായാണ് നിങ്ങളുടെ യുദ്ധം. എല്ലാവരോടും പറയുന്നത് പവിത്രമായി മാറു എന്നാണ്. ഒരച്ഛന്റെ കുട്ടികളാണല്ലോ. പ്രജാപിതാവിന്റെ കുട്ടികൾ പരസ്പരം സഹോദരി സഹോദരൻമാരാണല്ലോ. മനസ്സിലാക്കി കൊടുക്കാൻ വളരെ യുക്തി വേണമല്ലോ. പ്രജാപിതാവിന് അനേക കുട്ടികളുണ്ട്, ഒരാൾ മാത്രമല്ല. പേരു തന്നെ പ്രജാപിതാവ് എന്നാണ്. ലൗകീക അച്ഛനെ ഒരിക്കലും പ്രജാപിതാവെന്നു പറയുകയില്ല. പ്രജാപിതാ ബ്രഹ്മാവാണെങ്കിൽ അവരുടെ കുട്ടികളെല്ലാവരും സഹോദരി സഹോദരന്മാരാണ്. ബ്രഹ്മാകുമാരനും ബ്രഹ്മാകുമാരിയായി ആയിട്ടാണ് ഇരിക്കുന്നത്. പക്ഷെ മനസ്സിലാക്കുന്നില്ല. കല്യാബുദ്ധികളാണ്, മനസ്സിലാക്കാൻ പരിശ്രമിക്കുന്നു പോലുമില്ല.

പ്രജാപിതാ ബ്രഹ്മാവിന്റെ കുട്ടികൾ സഹോദരി സഹോദരന്മാരായി കഴിഞ്ഞു. വികാരത്തിലേക്ക് പോകാൻ സാധിക്കില്ല. നിങ്ങളുടെ ബോർഡിൽ പ്രജാപിതാവ് എന്ന പേര് തീർച്ചയായും വേണം. ഈ അക്ഷരം തീർച്ചയായും ചേർക്കണം. കേവലം ബ്രഹ്മാവെന്നു ചേർക്കുന്നതിലൂടെ ഇത്രയും ശക്തി ഉണ്ടാവുകയില്ല. അതിനാൽ ബോർഡിലും കൃത്യമായ അക്ഷരം വെച്ച് ഭംഗിയാക്കണം. ഇത് അത്യാവശ്യമായ അക്ഷരമാണ്. ബ്രഹ്മാവെന്ന പേര് സ്ത്രീകൾക്കുമാണ്. പേര് മുറിഞ്ഞു പോയിട്ടുണ്ടെങ്കിൽ പുരുഷന്റെ പേര് സ്ത്രീകൾക്കും വെയ്ക്കും. ഇത്രയും പേര് എവിടെ നിന്നും വന്നു. ഇതെല്ലാം ഡ്രാമ പ്ലാനനുസരിച്ചിട്ടാണ്. ബാബയുടെ ആജ്ഞാകാരിയും വിശ്വസ്തനുമാവുക എന്നത് ചിറ്റമ്മയുടെ വീടല്ല. ബാബയും ദാദയും രണ്ടുപേരും ഒരുമിച്ചുണ്ട്. ഇതാരാണെന്ന് മനസ്സിലാക്കാൻ സാധിക്കുന്നില്ല. അപ്പോൾ ശിവബാബ പറയും എന്റെ ആജ്ഞയെന്താണെന്നു പോലും മനസ്സിലാക്കാൻ സാധിക്കുന്നില്ല. നേരായി പറഞ്ഞാലും തലകീഴായി പറഞ്ഞാലും ശിവബാബയാണ് പറയുന്നതെന്ന് നിങ്ങൾ മനസ്സിലാക്കു ഉത്തരവാദിത്വം ശിവബാബയ്ക്കാണ്. ബ്രഹ്മബാബ പറയുന്നതിലൂടെ എന്തെങ്കിലും നഷ്ടമുണ്ടാവുകയാണെങ്കിൽ തന്നെ ഉത്തരവാദിത്വം ബാബയുടെതായതു കാരണം എല്ലാം ശരിയാകും. ശിവബാബയുടേതു തന്നെയാണെന്നു മനസ്സിലാക്കുന്നതിലൂടെ നിങ്ങൾക്ക് വളരെയധികം ഉന്നതിയുണ്ടാകും. പക്ഷെ പ്രയാസമാണെന്നാണ് മനസ്സിലാക്കുന്നത്. ചിലർ പിന്നീട് തന്റെ അഭിപ്രായമനുസരിച്ച് നടക്കുന്നവരുമാണ്. നിങ്ങൾക്ക് മനസ്സിലാക്കി തരാനും നിർദ്ദേശം നൽകാനും ബാബ എത്ര ദൂരെ നിന്നാണ് വരുന്നത്. ഈ ആത്മീയ ജ്ഞാനം മറ്റാരുടെ പക്കലുമില്ല. മുഴുവൻ ദിവസവും ഈ ചിന്ത നടന്നു കൊണ്ടേയിരിക്കണം - എന്തെഴുതിയാലാണ് മനുഷ്യർ മനസ്സിലാക്കുക. മനുഷ്യരുടെ ദൃഷ്ടി പതിയുന്ന തരത്തിലുള്ള ശരിയായ അക്ഷരത്തിൽ എഴുതി വെയ്ക്കണം. ചോദ്യം ചോദിക്കേണ്ട ആവശ്യം പോലും വരരുത്, ആ രീതിയിൽ നിങ്ങൾ മനസ്സിലാക്കി കൊടുക്കണം. പറയൂ, ബാബ പറയുന്നതിതാണ് സ്വയത്തെ ആത്മാവാണെന്ന് മനസ്സിലാക്കി ബാബയെ ഓർമ്മിക്കുകയാണെങ്കിൽ നിങ്ങളുടെ എല്ലാ ദുഃഖങ്ങളും ദൂരയാകും. ആരാണ് നല്ല രീതിയിൽ ഓർമ്മയിൽ ഇരിക്കുന്നത് അവർ ഉയർന്ന പദവി നേടും. ഇത് സെക്കന്റിലെ കാര്യമാണ്. മനുഷ്യർ എന്തെല്ലാം ചോദിച്ചുകൊണ്ടിരിക്കും - നിങ്ങൾ ഒന്നും പറയേണ്ടതില്ല. അവരോടു പറയു കൂടുതൽ ചോദിക്കരുത്. ആദ്യം ഒരു കാര്യത്തിൽ നിശ്ചയം ചെയ്യൂ, കൂടുതൽ ചോദ്യങ്ങളാൽ കാടു കയറിയാൽ പിന്നീട് തിരിച്ചുവരാനുള്ള വഴി അറിയുകയില്ല. എങ്ങനെയാണോ മനുഷ്യർ മൂടൽ മഞ്ഞിൽ പെടുമ്പോൾ പുറത്തു വരാൻ കഴിയാതെ സംശയിച്ചു പോകുന്നത്, ഇവിടെയും അതുപോലെ തന്നെയാണ്, മനുഷ്യർ ഏതെങ്കിലും രീതിയിൽ മായയിൽ നിന്നും പുറത്തു വരികയാണ്. അതിനാൽ ആദ്യം എല്ലാവർക്കും ഈ ഒരു കാര്യം മനസ്സിലാക്കി കൊടുക്കൂ, നിങ്ങൾ അവിനാശിയായ ആത്മാവാണ്. ബാബയും അവിനാശിയാണ് പതിതപാവനാണ്. നിങ്ങൾ പതിതമാണ്. ഇപ്പോൾ നിങ്ങൾക്ക് വീട്ടിലേക്ക് അല്ലെങ്കിൽ പുതിയ ലോകത്തിലേക്ക് പോകണം. പഴയ ലോകത്തിൽ അവസാനം വരെയും വന്നു കൊണ്ടിരിക്കുന്നുണ്ട്. ആരാണ് പൂർണ്ണമായ രീതിയിൽ പഠിക്കാത്തത് അവർ തീർച്ചയായും അവസാനം വരും. എത്ര കണക്കാണുള്ളത്, ആദ്യം ആരു പോകുമെന്ന് പിന്നീട് പഠിപ്പിലൂടെ മനസ്സിലാക്കാൻ സാധിക്കും. സ്കൂളിലും അടയാളം കാണിക്കാറുണ്ടല്ലോ. ഓടിപ്പോയി കൈ തൊട്ടു തിരിച്ചു വരണം. ആദ്യ നമ്പറിലുള്ളവർക്കാണ് സമ്മാനം ലഭിക്കുക. ഇത് പരിധിയില്ലാത്ത കാര്യമാണ്. പരിധിയില്ലാത്ത സമ്മാനമാണ് ലഭിക്കുന്നത്. ബാബ പറയുകയാണ് ഓർമ്മയുടെ യാത്രയിൽ ഇരിക്കൂ. ദൈവിക ഗുണങ്ങളെ ധാരണ ചെയ്യണം. ഇവിടെ തന്നെ സർവ്വ ഗുണ സമ്പന്നരായി മാറണം, അതിനാൽ ബാബ പറയുകയാണ് ചാർട്ടു വെയ്ക്കൂ. ഓർമ്മയുടെ യാത്രയുടെ ചാർട്ടു വെയ്ക്കുകയാണെങ്കിലെ എത്ര ലാഭമുണ്ടായി എത്ര നഷ്ടമുണ്ടായി എന്നറിയാൻ സാധിക്കൂ. പക്ഷെ കുട്ടികൾ വെയ്ക്കാറില്ല. ബാബ പറയുന്നുണ്ട് എന്നാൽ കുട്ടികൾ ചെയ്യുന്നില്ല. വളരെ കുറച്ചു കുട്ടികളെ ചെയ്യുന്നുള്ളു അതിനാൽ മാലയും അതുപോലെ ചെറുതു തന്നെയായിരിക്കും. വലിയ 8 പേർ സ്കോളർഷിപ്പ് എടുക്കും ബാക്കി 108 പേർ ഫസ്റ്റ് ക്ലാസിലും വരും. പ്ലസ്സിൽ ആരെല്ലാം വരും. ചക്രവർത്തിയും റാണിയും. വളരെ നേരിയ വ്യത്യാസം ഉണ്ടായിരിക്കും. അതിനാൽ ബാബ പറയുകയാണ് സ്വയത്തെ ആത്മാവാണെന്ന് മനസ്സിലാക്കു ബാബയെ ഓർമ്മിക്കു ഇതാണ് ഓർമ്മയുടെ യാത്ര. ഇതാണ് ബാബയുടെ സന്ദേശം നൽകൽ. കൂടുതൽ തീവ്രതയോടു കൂടി പറയേണ്ടതില്ല. മന്മനാഭവ. ദേഹത്തിന്റെ എല്ലാ സംബന്ധങ്ങളെയും ഉപേക്ഷിച്ച്, പഴയ ലോകത്തിലെ എല്ലാം ബുദ്ധിയിൽ നിന്നും ത്യാഗം ചെയ്യണം. കാരണം ഇപ്പോൾ തിരിച്ചു വീട്ടിലേക്ക് പോകണം, അശരീരിയായി മാറണം. ഇവിടെ ബാബ ഓർമ്മയുണർത്തി തരുന്നുണ്ട്, പിന്നീട് മുഴുവൻ ദിവസത്തിലും ഓർമ്മിക്കുന്നുമില്ല, ശ്രീമത പ്രകാരം നടക്കുന്നുമില്ല. ബുദ്ധിയിൽ ഇരിക്കുന്നേയില്ല. ബാബ പറയുന്നു പുതിയ ലോകത്തിലേക്ക് പോകണമെങ്കിൽ തമോപ്രധാനത്തിൽ നിന്നും സതോപ്രധാനമായി തീരണം. ബാബ നമുക്ക് രാജ്യഭാഗ്യം നൽകി, നമ്മൾ അത് 84 ജന്മമെടുത്ത് നഷ്ടപ്പെടുത്തി. ലക്ഷം വർഷത്തിന്റെ കാര്യം തന്നെയില്ല, ധാരാളം കുട്ടികൾ അള്ളാഹുവിനെ അറിയാത്തതു കാരണം ധാരാളം ചോദ്യം ചോദിച്ചു കൊണ്ടിരിക്കുന്നു. ബാബ പറയുന്നു ആദ്യം എന്നെ ഓർമ്മിക്കുകയാണെങ്കിൽ പാപം ഇല്ലാതാകുന്നു, ദൈവിക ഗുണങ്ങളെ ധാരണ

ചെയ്യുന്നതിലൂടെ ദേവതയായി മാറുന്നു, ബാക്കി ഒന്നും ചോദിക്കേണ്ട കാര്യം തന്നെയില്ല. അള്ളാഹുവിനെ അറിയാതെ സമ്പത്തിനെ കുറിച്ചുമാത്രം പറഞ്ഞിട്ടു ഒരു കാര്യവുമില്ല. ബാബ പറയുന്നു ആദ്യം അള്ളാഹുവിനെ അറിയുന്നതിലൂടെ എല്ലാം അറിയുന്നു. എന്നിലൂടെ എന്നെ അറിഞ്ഞവർക്ക് എല്ലാം അറിയാൻ സാധിക്കും . ബാക്കി അറിയാൻ ഒന്നും ബാക്കി ഉണ്ടാവുകയില്ല. ഇതിനു വേണ്ടിയാണ് 7 ദിവസം വെയ്ക്കുന്നത്. 7 ദിവസത്തിൽ തന്നെ ധാരാളം മനസ്സിലാക്കാൻ സാധിക്കും . എന്നാൽ മനസ്സിലാക്കുന്നവർ നമ്പർവൈസാണ്. ചിലർ ഒന്നും തന്നെ മനസ്സിലാക്കുന്നില്ല. അവരെന്താ രാജാവും റാണിയുമായി മാറുമോ. ഒരാളുടെ മുകളിൽ രാജ്യം ഭരിക്കാൻ സാധിക്കുമോ. ഓരോരുത്തർക്കും തന്റെ പ്രജകളെ തയ്യാറാക്കണം. ധാരാളം സമയം വ്യർത്ഥമാകുന്നുണ്ട്. പാവങ്ങളാണെന്ന് ബാബ പറയും. എത്ര തന്നെ വലിയ പദവിയുള്ളവരാണെങ്കിലും, പക്ഷെ ബാബയ്ക്കറിയാം ഇതെല്ലാം മണ്ണിൽ പോകുന്നതാണ്. ബാക്കി വളരെ കുറച്ചു സമയമെ ഉള്ളൂ. വിനാശകാലത്ത് വിപരീത ബുദ്ധിയുള്ളവർക്ക് വിനാശമുണ്ടാകണം. നമ്മൾ ആത്മാക്കൾക്ക് എത്ര പ്രീതബുദ്ധിയുണ്ടെന്ന് മനസ്സിലാക്കാൻ സാധിക്കും. ചിലർ പറയാറുണ്ട് ഒരു മണിക്കൂർ, രണ്ടുമണിക്കൂർ ഓർമ്മയിൽ ഇരിക്കാറുണ്ട്, ലൗകിക അച്ഛനുമായി ഒന്നോ രണ്ടോ മണിക്കൂറാണോ പ്രീതി വെയ്ക്കാറുള്ളത്. മുഴുവൻ ദിവസവും അച്ഛൻ അച്ഛൻ എന്നു പറഞ്ഞു കൊണ്ടിരിക്കും. ഇവിടെയും ബാബ ബാബ എന്നു പറയുന്നുണ്ട് എന്നാൽ മുറിയാതെയുള്ള പ്രീതിയൊന്നും ഉണ്ടാകുന്നില്ല. ശിവബാബയെ ഓർമ്മിച്ചു കൊണ്ടിരിക്കൂ എന്ന് ഇടയ്ക്കിടയ്ക്ക് പറയാറുണ്ട്. സത്യം സത്യമായി ഓർമ്മിക്കണം. സൂത്രങ്ങൾ പറഞ്ഞ് നടക്കരുത്. വളരെയധികം പേർ പറയുന്നുണ്ട് ഞങ്ങൾ ശിവബാബയെ നന്നായി ഓർമ്മിക്കുന്നുണ്ട്, പിന്നീട് അവർ എഴുന്നേൽക്കും, ബാബ ഞങ്ങൾ അനേകരുടെ മംഗളം ചെയ്യാൻ സേവനത്തിനിറങ്ങുകയാണ്. എത്രത്തോളം അനേകർക്ക് വഴി കാണിച്ചു കൊടുക്കുന്നുണ്ടോ അത്രയും ഓർമ്മിക്കുകയും വേണം. ബന്ധനമാണെന്ന് ധാരാളം കുട്ടികൾ പറയുന്നുണ്ട് . മുഴുവൻ ലോകത്തിലുള്ളവർക്കും ബന്ധനമുണ്ട് എന്നാൽ ബന്ധനത്തെ യുക്തിയോടു കൂടി മൂറിക്കണം. യുക്തികൾ ധാരാളമുണ്ട് നാളെ മരിക്കുകയാണെങ്കിൽ നിങ്ങളുടെ കുട്ടിയെ ആരു നോക്കും. തീർച്ചയായും ആരെങ്കിലും സംരക്ഷിക്കുന്നതിനു വേണ്ടിവരും. അജ്ഞാന കാലത്തിൽ വേറെ വിവാഹം കഴിക്കാറില്ലേ. ഇപ്പോൾ വിവാഹവും ഒരു ബുദ്ധ്യമൂട്ടായി മാറിയിരിക്കുകയാണ്. ആർക്കെങ്കിലും കുറച്ചു പൈസ കൊടുത്തു പറയും, കുട്ടിയെ സംരക്ഷിക്കാൻ. ഇത് നിങ്ങളുടെ മർജീവ ജന്മമാണ്. ജീവിച്ചിരിക്കെ മരിച്ചു കഴിഞ്ഞു പിന്നെ ആരു സംരക്ഷിക്കും. അപ്പോൾ ഒരു നഴ്സിനെ വെയ്ക്കണം. പൈസ കൊണ്ട് എന്താണ് നടക്കാത്തത്. തീർച്ചയായും ബന്ധനമുക്തരായിമാറണം. സേവനത്തിനോട് ലഹരിയുള്ള നിങ്ങൾ തന്നെ ഓടണം. ലോകത്തിൽ നിന്നും മരിച്ചില്ലേ. മിത്ര സംബന്ധികളെയും ഉദ്ധരിക്കൂ എന്നാണ് ബാബ ഇവിടെ പറയുന്നത്. എല്ലാവർക്കും മന്മനാഭവയുടെ സന്ദേശം നൽകൂ അപ്പോൾ തമോപ്രധാനത്തിൽ നിന്നും സതോപ്രധാനമായിത്തീരും. ബാബ തന്നെയാണ് പറയുന്നത് മറ്റുള്ളവർ മുകളിൽ നിന്നും വരും, അവരുടെ പുറകെ അവരുടെ പ്രജകളും വരും. എങ്ങനെയാണോ ക്രിസ്തു എല്ലാവരെയും താഴെയ്ക്ക് കൊണ്ടു വന്നത്. താഴെയ്ക്ക് ഇറങ്ങി പാർട്ട് അഭിനയിച്ചിച്ച് എപ്പോൾ അശാന്തമാകുന്നുവോ അപ്പോൾ ശാന്തി വേണമെന്ന് പറയും. ശാന്തിയിലായിരുന്നു ഇരുന്നിരുന്നത്. അതിനു ശേഷം ഒരു ഗുരു വന്നാൽ അവരുടെ പുറകെ പോകും.. പിന്നീട് പറയും അല്ലയോ പതിത പാവനാ വരൂ. എങ്ങനെയാണ് ഈ കളി ഉണ്ടാക്കിയിട്ടുള്ളത്. ഇത് അവസാനം അതിന്റെ ലക്ഷ്യത്തിലെത്തുക തന്നെ ചെയ്യും. കുട്ടികൾക്ക് സാക്ഷാത്ക്കാരം കിട്ടിയിട്ടുണ്ട്. മന്മനാഭവയുടെ ലക്ഷ്യം വന്നെടുക്കും. ഇപ്പോൾ നിങ്ങൾ യാചകനിൽ നിന്നും രാജകുമാരനായി മാറുകയാണ്. ഈ സമയത്ത് ആരാണോ ധനികർ അവർ ദരിദ്രമാകും. അത്ഭുതമാണ്. ഈ കളിയെ കുറിച്ച് ഒരൽപം പോലും ആർക്കും അറിയുകയില്ല. മുഴുവൻ രാജധാനിയും സ്ഥാപിച്ചു കൊണ്ടിരിക്കുകയാണ്. ചിലർ ദരിദ്രരായും മാറും. ഇത് വളരെ ദീർഘ വീക്ഷണമുള്ള ബുദ്ധികൊണ്ട് മനസ്സിലാക്കേണ്ട കാര്യങ്ങളാണ്. നമ്മൾ എങ്ങനെ ട്രാൻസ്ഫർ ആകുന്നു എന്ന സാക്ഷാത്ക്കാരം അവസാനം എല്ലാവർക്കും ലഭിക്കും. പുതിയ ലോകത്തിലേക്ക് വേണ്ടിയാണ് നിങ്ങൾ പഠിക്കുന്നത്. ഇപ്പോൾ നിങ്ങൾ സംഗമത്തിലാണ്. പഠിച്ച് പാസാവുകയാണെങ്കിൽ ദൈവിക കുലത്തിലേക്ക് വരും. ഇപ്പോൾ ബ്രഹ്മണകുലത്തിലാണ്. ഈ കാര്യം ഒരാൾക്കും മനസ്സിലാക്കാൻ സാധിക്കുന്നില്ല. ഭഗവാനാണ് പഠിപ്പിക്കുന്നത് ഇതുപോലും ഒരാളുടെയും ബുദ്ധിയിൽ ഇരിക്കുന്നില്ല. നിരാകാരനായ ഭഗവാൻ തീർച്ചയായും വരുമല്ലോ. ഈ ഡ്രാമ വളരെ അത്ഭുതകരമായി ഉണ്ടാക്കപ്പെട്ടതാണ്. ഇതിനെ നിങ്ങൾക്ക് അറിയുകയും പാർട്ട് അഭിനയിച്ചു കൊണ്ടിരിക്കുകയും വേണം. ത്രിമൂർത്തിയുടെ ചിത്രം വെച്ച് മനസ്സിലാക്കി കൊടുക്കണം - ബ്രഹ്മാവിലൂടെയാണ് സ്ഥാപന. വിനാശം സ്വാഭാവികമായി നടക്കുക തന്നെ വേണം. കേവലം പേരു വെച്ചു എന്നു മാത്രം. ഇതും ഡ്രാമയിൽ ഉണ്ടായിട്ടുള്ളതാണ്. മുഖ്യമായ കാര്യം സ്വയം ആത്മാവാണെന്നു മനസ്സിലാക്കി ബാബയെ ഓർമ്മിക്കുകയാണെങ്കിൽ എല്ലാ കറകളും ഇറങ്ങിപ്പോകും. സ്കൂളിൽ എത്ര നല്ല രീതിയിൽ പഠിക്കുന്നുണ്ടോ അത്രയും സമ്പാദ്യം ഉണ്ടായിക്കൊണ്ടിരിക്കും. നിങ്ങൾക്ക് 21 ജന്മത്തേക്ക് ആരോഗ്യവും സമ്പാദ്യവും ഉണ്ടാകും, ഇത് ചെറിയ

കാര്യമാണോ. ഇവിടെ സമ്പാദ്യമുണ്ട് എന്നാൽ മക്കൾക്കും പേരക്കുട്ടികൾക്കും കഴിക്കാൻ സമയമില്ല. ബാബ തന്റെതെല്ലാം ഈ സേവയിൽ അർപ്പിച്ചതു കാരണം എത്ര ശേഖരണമുണ്ടായി. എല്ലാവരുടെയൊന്നും ശേഖരിക്കപ്പെടുകയില്ല. എത്ര ലക്ഷപ്രഭു ആയാലും ആ പൈസ ഉപയോഗത്തിൽ വരുകയില്ല. തിരിച്ചു കൊടുക്കണമെന്നുണ്ടെങ്കിൽ ബാബ ഒന്നും എടുക്കുന്നില്ല. ശരി.

വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങൾക്ക് മാതാവും പിതാവും വുമായ ബാപ്റ്റിസ്മത്തിന്റെ സന്തോഷം സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

## **ധാരണയ്ക്കുള്ള മുഖ്യസാരം-**

1. ബന്ധനം മുറിക്കാനുള്ള യുക്തി രചിക്കണം. ബാബയുമായി മുറിയാത്ത പ്രീതി ഉണ്ടായിരിക്കണം. എല്ലാവർക്കും ബാബയുടെ സന്ദേശം നൽകണം, സർവ്വരുടെയും മംഗളം ചെയ്യണം.
2. ദീർഘ വീക്ഷണ ബുദ്ധിയിലൂടെ ഈ പരിധിയില്ലാത്ത കളിയെ മനസ്സിലാക്കണം. യാചകനിൽ നിന്നും രാജകുമാരനായി മാറാനുള്ള ഈ പഠിപ്പിൽ പൂർണ്ണ ശ്രദ്ധ നൽകണം. ഓർമ്മയുടെ സത്യം സത്യമായ ചാർട്ട് വെയ്ക്കണം.

**വരദാനം - സത്യതയുടെ ആധാരത്തിലൂടെ ഒരു ബാബയെ പ്രത്യക്ഷപ്പെടുത്തുന്ന നിർഭയതയുള്ളവരും അധികാര സ്വരൂപരായി ഭവിക്കട്ടെ.**

പ്രത്യക്ഷതയുടെ ആധാരം സത്യതയാണ്. ബാബയെ പ്രത്യക്ഷപ്പെടുത്തുന്നതിനു വേണ്ടി നിർഭയതയുള്ളവരും അധികാര സ്വരൂപരായി മാറി സംസാരിക്കൂ, സങ്കോചത്തിലൂടെയല്ല. എപ്പോഴാണോ അനേക അഭിപ്രായത്തിലുള്ളവർ ഒരു അഭിപ്രായത്തെ അംഗീകരിക്കുന്നത് അതായത് നമ്മുടെ അച്ഛൻ ഒരാളാണ്, ആ ശക്തിയാണ് എല്ലാ കാര്യങ്ങളും ചെയ്തു കൊണ്ടിരിക്കുന്നത്, നാം ഒരാളുടെ മക്കൾ ഒന്നാണ്, ഇതാണ് മാത്രമാണ്...യഥാർത്ഥമായിട്ടുള്ളത്, അപ്പോൾ വിജയത്തിന്റെ കൊടി പാറും. ഈ സങ്കല്പത്തിലൂടെ മുക്തി ധാമത്തിലേക്ക് പോകും, പിന്നീട് തന്റെ തന്റെ ഭാഗം അഭിനയിക്കാൻ വരുമ്പോൾ ആദ്യം ഉണരുന്ന സംസ്കാരം ഇതായിരിക്കും - ദൈവം ഒന്നേയുള്ളൂ. ഇതാണ് സ്വർണ്ണമ യുഗത്തിന്റെ സ്മൃതി.

**സ്റ്റോഗൻ - സഹിക്കുന്നതിലൂടെ തന്നെയാണ് തന്റെ ശക്തി രൂപത്തിന്റെ പ്രത്യക്ഷത നടക്കുന്നത്.**